
सामान्य प्रशासन विभाग 


संकल्प 

24 मार्च 2021 
मो 0 मुस्ताक , बि 0 प्र 0 से 0 , कोटि क्रमांक 692/11 , तत्कालीन अंचल अधिकारी - सह - प्रखंड विकास 
पदाधिकारी , चरपोखरी , भोजपुर के पदस्थापन अवधि में अपने वरीय पदाधिकारी के आदेश की अवहेलना , कर्त्तव्यों से 
अनुपस्थित , ससमय कार्यालय में उपस्थित नहीं होना एवं विभागीय स्तर से भी दिये गये निदेशों का पालन नहीं करने 
संबंधी आरोपों के लिये जिला पदाधिकारी , भोजपुर , आरा द्वारा आरोप पत्र प्रपत्र " क " गठित किया गया , जो राजस्व एवं 
भूमि सुधार विभाग , बिहार , पटना के माध्यम से इस विभाग को प्राप्त हुआ । 

2. मो 0 मुश्ताक को आरोप एवं साक्ष्य की प्रति विभागीय पत्रांक 1394 दिनांक 27.01.2012 द्वारा भेजते हुए 
स्पष्टीकरण की मांग की गयी , परन्तु कई स्मार पत्रों के पश्चात् भी उनके द्वारा स्पष्टीकरण उपलब्ध नहीं कराया गया । 

3. तत्पश्चात् अनुशासनिक प्राधिकार के अनुमोदनोपरांत मो 0 मुश्ताक के विरूद्ध विभागीय संकल्प संख्या 
15429 दिनांक 05.12.2017 द्वारा विभागीय कार्यवाही संचालित की गयी । इस विभागीय कार्यवाही में आयुक्त , पटना 
प्रमंडल , पटना को संचालन पदाधिकारी एवं जिला पदाधिकारी , भोजपुर , आरा द्वारा नामित किसी वरीय पदाधिकारी को 
उपस्थापन पदाधिकारी नियुक्त किया गया । आयुक्त , पटना प्रमंडल , पटना द्वारा इसकी जांच हेतु संयुक्त आयुक्त , 
विभागीय जांच , पटना प्रमंडल , पटना को हस्तांतरित किया गया । संयुक्त आयुक्त , विभागीय जांच , पटना प्रमंडल , पटना 
के पत्रांक 1263 दिनांक 18.09.2019 द्वारा मो 0 मुस्ताक के विरूद्ध संचालित विभागीय कार्यवाही का जांच प्रतिवेदन 
समर्पित किया गया । संचालन पदाधिकारी द्वारा मो 0 मुस्ताक के विरूद्ध आरोप पत्र प्रपत्र “ क ' में लगाये गये कुल 09 
आरोपों में से आरोप संख्या 01 , 02 , 03 , 04 , 06 , 07 एवं 09 को प्रमाणित , आरोप संख्या 05 को अप्रमाणित एवं आरोप 
संख्या 08 को अंशतः प्रमाणित प्रतिवेदित किया गया । 

4. संचालन पदाधिकारी से प्राप्त जांच प्रतिवेदन में प्रमाणित / अंशतः प्रमाणित आरोपों के लिए मो 0 
मुस्ताक से विभागीय पत्रांक -244 दिनांक 08.01.2020 द्वारा बचाव बयान / अभ्यावेदन की मांग की गयी । 

5 उक्त के आलोक में मो 0 मुस्ताक के पत्रांक -04 दिनांक -13.01.2021 द्वारा बचाव बयान / अभ्यावेदन 
समर्पित किया गया है , जिसमें उनके द्वारा आरोपवार स्थिति स्पष्ट करते हुए आरोपों से इंकार किया गया तथा आरोपों 
से 

मुक्त करने का अनुरोध किया गया है । 

6. उपर्युक्त वर्णित तथ्यों के आलोक में संचालन पदाधिकारी से प्राप्त जांच प्रतिवेदन एवं मो 0 मुस्ताक 
द्वारा समर्पित बचाव बयान / अभ्यावेदन की सम्यक समीक्षा की गयी । समीक्षोपरान्त मो 0 मुस्ताक द्वारा समर्पित बचाव 
बयान / अभ्यावेदन से असहमत होते हुए संचालन पदाधिकारी द्वारा प्रमाणित / अंशतः प्रमाणित पाये गये आरोपों के लिए 
बिहार सरकारी सेवक ( वर्गीकरण , नियंत्रण एवं अपील ) नियमावली के नियम -14 के संगत प्रावधानों के तहत उन्हें ' दो 
वेतनवृद्धि पर संचयात्मक प्रभाव से रोक ' का दंड विनिश्चित किया गया । 

7. मो 0 मुस्ताक के विरूद्ध विनिश्चित दंड प्रस्ताव पर विभागीय पत्रांक -12135 दिनांक -18.12.2020 , 
पत्रांक -1113 दिनांक -27.01.2021 एवं पत्रांक -2089 दिनांक -17.02.2021 द्वारा बिहार लोक सेवा आयोग , पटना से 
परामर्श / सहमति की मांग की गयी । उक्त के आलोक में आयोग के पत्रांक -3642 दिनांक -12.03.2021 द्वारा 
अनुशासनिक प्राधिकार द्वारा विनिश्चित दंड प्रस्ताव पर सहमति व्यक्त की गयी । 

8. अनुशासनिक प्राधिकार के निर्णयानुसार मो 0 मुस्ताक द्वारा समर्पित बचाव बयान / अभ्यावेदन को 
अस्वीकृत करते हुए एवं संचालन पदाधिकारी द्वारा प्रमाणित / अंशतः प्रमाणित पाये गये आरोपों के लिये बिहार सरकारी 
सेवक ( वर्गीकरण , नियंत्रण एवं अपील ) नियमावली के नियम -14 के संगत प्रावधानों के तहत मो 0 मुस्ताक , बि 0 प्र 0 से 0 , 
कोटि क्रमांक 692/11 , तत्कालीन अंचल अधिकारी - सह - प्रखंड विकास पदाधिकारी , चरपोखरी , भोजपुर को " दो 
वेतनवृद्धि पर संचयात्मक प्रभाव से रोक का ' दण्ड अधिरोपित एवं संसूचित किया जाता है । 
आदेश : 

आदेश दिया जाता है कि इस संकल्प की प्रति बिहार राजपत्र के अगले अंक में प्रकाशित किया जाय 
तथा इसकी प्रति सभी संबंधित को भेज दी जाय । 

बिहार राज्यपाल के आदेश से , 

जय शंकर प्रसाद , 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 299-571 + 10 - डी 0 टी 0 पी 0 । 

Website : http://egazette.bih.nic.in 


